



“Новы бласлаўлены”

У Венецыі быў беатыфікаваны кс. Лука Пассі. Жыў ён на мяжы XVIII і XIX стагоддзяў (Бергама 1789 – Венецыя 1866). Кард. Анджэла Амата SDB, які ўзначаліў беатыфікацыйную св. Імшу ад імя папы Францішка, раскажаў пра новага бласлаўленага: “Ён быў нястомным, поўным энтузіязму казнадзею, і гэта не толькі ў межах парафіяльнага душпастарства. У розных гарадах па просьбе біскупаў і прабашчаў ён абвешчаў велікапосныя рэкалекцыі, праводзіў навукі ў марыйным месяцы, навэнны, саракагадзінныя набажэнствы. На заканчэнне кожных місій ён пакідаў іх удзельнікам, каб яны запамяталі, збор рэлігійных абавязкаў добрага хрысціяніна, звязаных з жыццёвым становішчам і прафесіяй. Больш таго, кс. Лука Пассі прысвяціў сябе асабліва фармацыі моладзі, ствараючы Справу св. Дароты, каб узмацняць веру дзяўчат, якія часта не маюць базавай рэлігійнай падрыхтоўкі, а для хлопцаў падобную Справу св. Рафала. Нарэшце ў 1838 г. заснаваў у Венецыі Супольнасць сяцёр настаўніц св. Дароты, якая да сённяшняга дня займаецца вядзеннем моладзі да Хрыста”. †



“Кветачкі папы Францішка”

Выйшла новая кніга пад назвай “Кветачкі папы Францішка”, якая спасылаецца на вельмі папулярны твор “Кветачкі святога Францішка” з XIII ст. Сусветныя сродкі масавай інфармацыі кожны дзень інфармуюць пра незвычайныя паводзіны Папы. Аднак, гэтыя данясенні вельмі павярхоўныя ці проста сенсачыйныя, каб на іх падставе можна было пазнаць сапраўднае аблічча гэтага Божага чалавека. Святы Айцец – падобна як св. Францішак – са сваёй любоўю да ўбоства становіцца прыкладам для ўсіх вернікаў – як для свецкіх, так і для духоўных асоб. Гэтая кніга – гэта род духоўнага партрэта сціплага чалавека, які стаў Папам. Яна ўключае ў сябе незвычайную падборку найпрыгажэйшых выказванняў Хорхе Марыя Берголія як кардынала, а таксама ўсе яго выступленні як папы Францішка.



Ваша каталіцкая прэса. Гэты сайт з'яўляецца часткай каталіцкага друку, які вы можаце знайсці ў сваёй каталіцкай прэсе.